



# കോളോ സൂര്യോ



KOLO SURYOYO

ST. MARY'S YOUTH ASSOCIATION MANARCAD

Vol. 4

Issue : 11 December 2011

Web: [www.stmarysyouthmanarcad.org](http://www.stmarysyouthmanarcad.org)  
[www.syrianchurch.org/Kolosuryoyo.htm](http://www.syrianchurch.org/Kolosuryoyo.htm) (internet edition)

## സംയുക്ത ക്രിസ്മസ് ആഘോഷം



സംയുക്ത ക്രിസ്മസ് ആഘോഷം അഭി. സഖറിയാസ് മോർ ഫീലക്സിനോസ് മെത്രാപ്പോലീത്താ ഉദ്ഘാടനം ചെയ്യുന്നു.

മണർകാട് വി. മർത്തമറിയം യൂത്ത് അസോസിയേഷന്റെ ആഭിമുഖ്യത്തിൽ നടത്തപ്പെടുന്ന സംയുക്ത ക്രിസ്മസ് ആഘോഷം ഡിസംബർ 23-ാം തീയതി വെള്ളിയാഴ്ച പള്ളി അങ്കണത്തിൽ വെച്ച് നടത്തപ്പെട്ടു. അഭി. സഖറിയാസ് മോർ ഫീലക്സിനോസ് മെത്രാപ്പോലീത്താ ഉദ്ഘാടനം ചെയ്തു. കേരള റവന്യൂ വകുപ്പ് മന്ത്രി തിരുവഞ്ചൂർ രാധാകൃഷ്ണൻ മുഖ്യപ്രഭാഷണം നിർവ്വഹിച്ചു. ചെങ്ങന്നൂർ എം.എൽ.എ. പി. സി. വിഷ്ണുനാഥ് ക്രിസ്മസ് ദൂത് നൽകി. വി.മർത്തമറിയം സേവകാസംഘം പുതുതായി നിർമ്മിച്ചു നൽകിയ 12 ഭവനങ്ങളുടെ താക്കോൽ അഭി. സഖറിയാസ് മോർ ഫീലക്സിനോസ് മെത്രാപ്പോലീത്താ വിതരണം ചെയ്തു. യൂത്ത് അസോസിയേഷൻ നിർമ്മാണരായ വികലാംഗർക്ക് നൽകിയ കൃത്രിമക്കൊല്ലം കളുടെയും വീൽചെയറിന്റെയും വിതരണം ചെങ്ങന്നൂർ എം.എൽ.എ. പി. സി. വിഷ്ണുനാഥ് നിർവ്വഹിച്ചു. വിവിധ മത്സരങ്ങളിൽ വിജയികളായവർക്ക് റവ.ഫാ. കുര്യാക്കോസ് കാലായിൽ ഉപഹാരം നൽകി. പള്ളി വികാരി വെരി.റവ.ഇ.ടി.കുറിയാക്കോസ് കോർപ്പിസ്കോപ്പ ഇട്യേടത്ത്, യൂത്ത് അസോസിയേഷൻ പ്രസിഡന്റ് റവ.ഫാ. കുറിയാക്കോസ് കാലായിൽ, റവ.ഫാ. മാത്യൂസ് വടക്കേടത്ത്, പഞ്ചായത്ത് പ്രസിഡന്റ് ബാബു കെ. കോര, ട്രസ്റ്റി ജേക്കബ് റ്റി. മോസസ് തുടങ്ങിയവർ സംസാരിച്ചു. യോഗാനന്തരം ഡോ. ബിനീതയുടെ നേതൃത്വത്തിലുള്ള ഗാനമേളയുമുണ്ടായിരുന്നു.

സാഖാ (80) ഡിസംബർ 20-ന് കാലം ചെയ്തു. നാലാം നൂറ്റാണ്ടിൽ സ്ഥാപിതമായ മുസലിലെ മത്തായി ദയറായുടെ അധിപനായിരുന്ന അദ്ദേഹം സുറിയാനി ഗവേഷണ പഠനങ്ങൾക്കു നേതൃത്വം നൽകി. പുത്തൻകുരിശ് ബൈബിൾ കൺവർഷനിൽ നിരവധി വർഷങ്ങളിൽ മുഖ്യപ്രാസംഗികനായിരുന്നു. മോർ സേവേറിയോസ് കേരളത്തിലെത്തിയിട്ടുണ്ട്. മണർകാട് വി.മർത്തമറിയം കത്തീഡ്രൽ സന്ദർശിച്ചിട്ടുണ്ട്. ഇറാഖ് മുൻ പ്രസിഡന്റ് സദ്ദാം ഹുസൈനുമായിട്ട് വ്യക്തിപരമായി ഏറെ അടുപ്പം അഭി. പിതാവ് കാത്തുസൂക്ഷിച്ചിരുന്നു. കമ്പടക്കം മുസലിലെ മോർമത്തായിയുടെ ദയറായിൽ നടത്തി.

ഇറാഖ്: ആകമാന സുറിയാനി സഭയുടെ മുൻ ആർച്ച് ബിഷപ്പും മുസൽ സെന്റ് അഫ്രേം സെമിനാരി അധിപനുമായ മോർ സേവേറിയോസ് ഇസഹാഖ്

## മോർ സേവേറിയോസ് ഇസഹാഖ് സാഖാ കാലം ചെയ്തു



സാഖാ (80) ഡിസംബർ 20-ന് കാലം ചെയ്തു. നാലാം നൂറ്റാണ്ടിൽ സ്ഥാപിതമായ മുസലിലെ മത്തായി ദയറായുടെ അധിപനായിരുന്ന അദ്ദേഹം സുറിയാനി ഗവേഷണ പഠനങ്ങൾക്കു നേതൃത്വം നൽകി.

പുത്തൻകുരിശ് ബൈബിൾ കൺവർഷനിൽ നിരവധി വർഷങ്ങളിൽ മുഖ്യപ്രാസംഗികനായിരുന്നു. മോർ സേവേറിയോസ് കേരളത്തിലെത്തിയിട്ടുണ്ട്. മണർകാട് വി.മർത്തമറിയം കത്തീഡ്രൽ സന്ദർശിച്ചിട്ടുണ്ട്. ഇറാഖ് മുൻ പ്രസിഡന്റ് സദ്ദാം ഹുസൈനുമായിട്ട് വ്യക്തിപരമായി ഏറെ അടുപ്പം അഭി. പിതാവ് കാത്തുസൂക്ഷിച്ചിരുന്നു. കമ്പടക്കം മുസലിലെ മോർമത്തായിയുടെ ദയറായിൽ നടത്തി.



എല്ലാവർക്കും ക്രിസ്മസ്- നവമ്പര ആശംസകൾ സെന്റ് മേരിസ് യൂത്ത് അസോസിയേഷൻ, മണർകാട് കോലോ സുറിയാനോ

Prop: MANOJ MAMMELIL

**ST. MARY'S AUTOMOBILES**

PALAMURI  
THIRUVANCHOOR  
MOB: 9495558758

HERO HONDA

Service Only HeroHonda & Honda

# വി. വേദപുസ്തകത്തിലെ അളവുകൾ, തൂക്കങ്ങൾ, നാണയങ്ങൾ, പഞ്ചാംഗം, ആധുനിക ലോകത്തിൽ (പുതുയുഗത്തിൽ)

(കഴിഞ്ഞലക്കം തുടർച്ച)

## പുനൻ കുര്യൻ ചെല്ലിമറ്റം

### ഗ്രീക്ക്കാലം

അലക്സാണ്ടർ ചക്രവർത്തിയുടെ കാലശേഷം ഗ്രീക്കു നാണയങ്ങൾ പാലസ്തീനിൽ പ്രചാരത്തിൽ വന്നു. അന്നു സാധാരണ പ്രചാരത്തിലിരുന്നത് താഴെപ്പറയുന്ന നാണയങ്ങളാണ് റെഡ്രാ ഡ്രാക്മ-ചതുർദ്രേമ ഡൈ ഡ്രാക്മ-ദിദ്രേമ ഡ്രാക്മമാ-1 ദ്രേമ

ഒരു വെള്ളി ഡ്രാക്മമാ ഏകദേശം 3 രൂപ വിലവരും. 20 ഡ്രാക്മമാ വിലയുള്ളതും 8.60 ഗ്രാം തൂക്കമുള്ളതുമായ സ്വർണ്ണ നാണയങ്ങളും സാധാരണക്കാരന്റെ ഉപയോഗത്തിനായി താമ്ര നാണയങ്ങളും ഉണ്ടായിരുന്നു. താമ്രനാണയങ്ങളുടെ വിലമാറി കൊണ്ടിരുന്നു. ബി. സി. 198-ൽ ടോളമിയുടെ ഭരണത്തിൽനിന്നും സെലൂക്യ ഭരണത്തിലേയ്ക്ക് പാലസ്തീൻ മാറി. നാണയങ്ങൾക്കും വ്യത്യാസം ഉണ്ടായി. എങ്കിലും അസ്കലോൻ, ഗാസാ മുതലായ സ്ഥലങ്ങളിലെ നാണയക്കമ്മട്ടങ്ങൾ അവരുടേതായ വെള്ളിയും താമ്രവും കൊണ്ടുള്ള നാണയങ്ങൾ അടിച്ചിറക്കിവരുന്നു.

### മക്കാബ്യാകാലം

ബി. സി. 142-ന് ശേഷം യഹൂദാ സ്വയം ഭരണാവകാശം പാലസ്തീനിൽ സ്ഥാപിക്കപ്പെട്ടു. അന്നു ഹസ്മോണിയൻ ഭരണാധികാരികൾ മഹാപുരോഹിതന്മാരുടെ നാമത്തിലും യെഹൂദാ സമൂഹത്തിന്റെ നാമത്തിലും നാണയങ്ങൾ അച്ചടിച്ചു പ്രചരിച്ചു. ഈ തുട്ടുകളിൽ എബ്രായ അക്ഷരങ്ങൾ കാണാവുന്നതാണ്.

**റോമൻകാലം (ബി. സി. 63 മുതൽ എ. ഡി. 66 വരെ)**

എ. റോമൻ നാണയങ്ങൾ ബി. സി. 63-ൽ പോംപി പാലസ്തീൻ പിടിച്ചടക്കിയതോടെ റോമൻ നാണയങ്ങൾ പ്രചാരത്തിലായി. വെള്ളി നാണയങ്ങളുടെയും, താമ്രനാണയങ്ങളുടെയും മൂല്യവും തൂക്കവും കുറഞ്ഞു. 4.53 ഗ്രാം ഉണ്ടായിരുന്ന വെള്ളി നാണയത്തിന്റെ തൂക്കം 3.88 ഗ്രാം ആയും നീറോയുടെ കാലമായപ്പോൾ 3.43 ഗ്രാം ആയും കുറഞ്ഞു. സ്വർണ്ണം വളരെ വിരളമായിരുന്നു. 25 വെള്ളി നാണയത്തിന് ഒരു തങ്കനാണയം എന്നതായിരുന്നു മതിപ്പുവില.

നാണയം അടിക്കാനുള്ള അവകാശം റോമാ സാമ്രാജ്യത്തിൽ കേന്ദ്രഗവർണ്മന്റിനായിരുന്നു. എങ്കിലും പാലസ്തീനിൽ താമ്രനാണയങ്ങൾ അച്ചടിച്ചുപോ

ന്നു. മൂന്നു തരത്തിലുള്ള നാണയങ്ങൾ ഇക്കാലത്തു പ്രചാരത്തിലിരുന്നു. 1) റോമാ ഗവർണ്മന്റിൽനിന്നും പ്രത്യേക ഭരണാവകാശം ലഭിച്ച പട്ടണങ്ങളിലെ നാണയങ്ങൾ. 2) ഹെരോദാവിന്റേയും അഗ്രിപ്പാ 1, അഗ്രിപ്പാ 2 എന്നിവരുടെയും പേരിലുള്ള നാണയങ്ങൾ 3) യെഹൂദ പ്രൊക്യൂറേറ്ററന്മാരുടെ പേരിലുള്ള നാണയങ്ങൾ മുതലായവ.

ബി) യെഹൂദാ വിപ്ലവകാരികളുടെ നാണയങ്ങൾ ഒന്നാം ഘട്ടം

യെഹൂദാ വിപ്ലവകാരികൾ 14.27 ഗ്രാം തൂക്കമുള്ള ഒരു ശേക്കേൽ, 1/2 ശേക്കേൽ, 1/4 ശേക്കേൽ എന്നീ നാണയങ്ങൾ വെള്ളികൊണ്ടു നിർമ്മിച്ചു. വെള്ളിയുടെ അഭാവത്തിൽ അതേവിലയുള്ള നാണയങ്ങൾ താമ്രംകൊണ്ട് അടിച്ചു. ഈ വിപ്ലവകാരികളെ തോൽപ്പിച്ചതിന്റെ ഓർമ്മയ്ക്കായി 'കീഴടക്കിയ യെഹൂദ' എന്നു മേലെഴുത്തുള്ള നാണയങ്ങൾ സ്വന്തം പേരിൽ വെസ്പേഷ്യൻ ചക്രവർത്തി അടിച്ചിറക്കി.

സി) യഹൂദാ വിപ്ലവകാരികളുടെ നാണയങ്ങൾ. രണ്ടാം ഘട്ടം എ. ഡി. 132-135 വരെയുള്ള കാലഘട്ടത്തിൽ മൂന്നുതരത്തിലുള്ള നാണയങ്ങൾ പ്രചാരത്തിലിരുന്നു. റോമൻ നാണയങ്ങൾക്ക് പുറമെ ചതുർ ദ്രേമ, ഒരു ദ്രേമ, 1/2 ദ്രേമ ഇവ യെഹൂദാ നേതാവായ സൈമൻ ബാർ കൊക്ക്ബയുടെ പേരിൽ ഇറക്കി. പുരോഹിതനായ ഏലയാ സാരിൻറെ പേരിലുള്ള നാണയങ്ങളും കണ്ടെടുത്തിട്ടുണ്ട്. എ. ഡി. 136-ൽ ഹഡ്രിയൻ യെഹൂദാ വിപ്ലവകാരികളെ തോൽപ്പിച്ചപ്പോൾ ഇറക്കിയ നാണയത്തിന്മേൽ വൈദേശിക കോളനിയായ യെരൂശലേമിന്റെ പേര് അടിച്ചിരുന്നു.

### പുതിയ നിയമത്തിലെ നാണയങ്ങൾ

ഗ്രീക്ക്-റോമൻ നാണയങ്ങളുടെ പേരും തർജ്ജമകളും താഴെ കൊടുക്കുന്നു.

- 1) ഗ്രീക്ക് നാണയങ്ങൾ
  - 1) വെള്ളി താലന്റ്-6000 ഡ്രാക്മമാ -7200 രൂപ
  - 2) മനേ - 100 ഡ്രാക്മമാ-120 രൂപ
  - 3) ചതുർദ്രേമ-4 ഡ്രാക്മമാ-4.8 രൂപ
  - 4) ദിദ്രേമ-2 ഡ്രാക്മമാ-2.40 രൂപ,
  - 5) ചില്ലിക്കാൾ-1 ഡ്രാക്മമാ-1.20 രൂപ
- 2) റോമൻ നാണയങ്ങൾ
  - 1) ദിനാറിയസ്-1 വെള്ളിക്കാൾ

- 1.50 രൂപ
- 2) അസാറിയോൻ-1/16 ദിനാറിയസ്-2 കാൾ-0.9 പൈസാ
- 3) ക്വാഡ്രാന്റസ്-1 കാൾ-0.4 പൈസ (മത്താ. 5:26)
- 4) ലെപ്ടോൺ (ചെറുത്താ) 1/2 ക്വാഡ്രാന്റോസ് -0.2 പൈസ (മർക്കോ. 12:42 വിധവയുടെ ചില്ലിക്കാൾ)

### പഞ്ചാംഗം

എ) എബ്രായ പഞ്ചാംഗം ചന്ദ്രന്റെ ഏറ്റക്കുറച്ചിൽ അടിസ്ഥാനമാക്കിയാണ് എബ്രായ പഞ്ചാംഗം ഉണ്ടാക്കിയിരുന്നത്. അമാവാസിയുടെ പിറ്റേദിവസം, ചന്ദ്രനെ ഭാഗീകമായി വീക്ഷിക്കുന്ന ദിവസം മുതൽ പുതിയ മാസം തുടങ്ങുന്നു. ചന്ദ്രവർഷത്തിന് സൂര്യവർഷത്തേക്കാൾ ഏകദേശം പതിനൊന്നു ദിവസത്തെ കുറവുണ്ട്. അതിനാൽ മൂന്നു വർഷം കൂടുമ്പോൾ പന്ത്രണ്ടാം മാസം ഒന്നുകൂടി ആവർത്തിക്കേണ്ടിവരുന്നു. എന്നാൽ തൽമുളകളുടെ കാലഘട്ടത്തിൽ മാത്രമേ മൂന്നാം വർഷത്തിലെ പതിമൂന്നാം മാസം നിലവിൽ വന്നുള്ളൂ.

കനാന്യമാസങ്ങളുടെ പേരുകളായിരുന്നു ഇസ്രായേൽക്കാർ മാസങ്ങൾക്കു നൽകിയിരുന്നത്. പ്രവാസ കാലത്തിന് ശേഷം അവർ ബാബിലോന്യ സംജ്ഞകൾ ഉപയോഗിച്ചു തുടങ്ങി. ഇന്നും നിലവിലിരിയ്ക്കുന്നത് ആ സമ്പ്രദായമാണ്. നീസാൻ മാസം ഒന്നാം തീയതി മതപരമായ വർഷത്തിന്റെ പുതുവത്സരദിനമായി കൊണ്ടാടി. ആ മാസത്തിലായിരുന്നു പെസഹാ ആചരണം. സാധാരണയായി ഉപയോഗിച്ചു കൊണ്ടിരുന്ന പഞ്ചാംഗം അനുസരിച്ചു പുതുവർഷം ആരംഭിച്ചിരുന്നത് തിഷ്തിമാസം ഒന്നാം തീയതി ആയിരുന്നു. എബ്രായരുടെ കാലനിർണ്ണയത്തിൽ യുഗത്തിന് സ്ഥാനം ഇല്ലായിരുന്നു. പ്രത്യേക സംഭവങ്ങൾ കണക്കിലെടുത്താണ് വർഷങ്ങൾ നിശ്ചയിച്ചിരുന്നത്. ഉദാ: ഉസ്സുയാ രാജാവ് മരിച്ച ആണ്ടിൽ (യെശയ്യാ. 6:1).

ആഴ്ചവട്ടത്തിന്റെ അവസാനദിനമായ ശബത്തു വെള്ളിയാഴ്ച സന്ധ്യമുതൽ ശനിയാഴ്ച സന്ധ്യവരെ ആചരിച്ചിരുന്നു. മതപരമായ കാര്യങ്ങൾക്ക് സൂര്യാസ്തമനം മുതൽ സൂര്യാസ്തമനം വരെയും സാധാരണ കാര്യങ്ങൾക്ക് പ്രഭാതം മുതൽ പ്രഭാതം വരെയും ദിവസം കണക്കാക്കിയിരുന്നു. ഏഴു ദിവസങ്ങൾ ഉള്ള ആഴ്ചവട്ടം ഗോത്രപിതാക്കന്മാരുടെ കാലം മുതൽ അംഗീകരി

ച്ചിരുന്നതായി അനുമാനിക്കാം.

### ബി) ഗ്രീക്ക് പഞ്ചാംഗം

മാസിഡോണിയായിൽ രൂപംകൊണ്ട ഒരു പഞ്ചാംഗം യവന ഭരണകർത്താക്കൾ പാലസ്തീനിൽ നടപ്പാക്കാൻ ശ്രമിച്ചെങ്കിലും പരാജയപ്പെട്ടു. തുടർന്നു ഈജിപ്തിൽവെച്ചു സൂര്യനെ അടിസ്ഥാനമാക്കിയുള്ള പഞ്ചാംഗം രൂപീകൃതമായി. സെലൂക്യൻ രണം നടത്തിയ പ്രദേശങ്ങളിൽ അതു സ്വീകരിക്കപ്പെട്ടു. എ. ഡി. 312-ൽ അന്ത്യോഖ്യായിൽ ഈ പഞ്ചാംഗം സ്വീകരിച്ചതോടെ തിഷ്തി മാസം ഒന്നാം തീയതി പുതുവത്സര ദിനമായി ആചരിച്ചു. റോമൻ ഭരണകാലത്തു ഗ്രീക്കു പഞ്ചാംഗവും ജൂലിയൻ പഞ്ചാംഗവും തമ്മിൽ ഏകീകരണം ഉണ്ടായി. ഇവ തമ്മിലുള്ള ഒരു താരതമ്യ പഠനം താഴെ ചേർക്കുന്നു.

### താരതമ്യ പഞ്ചാംഗം

കനാൻ-ബാബിലോൺ-റോമാ (ജലിയൻ) ആബീബ്-നീസാൻ-മാർച്ച്-ഏപ്രിൽ സീവ്-ഇയ്യൂർ-ഏപ്രിൽ-മെയ് സിവൻ(എസ്തേർ 8,9) മെയ്-ജൂൺ തമ്മൂസ്-ജൂൺ-ജൂലായ് ആബ്-ജൂലായ്-ആഗസ്റ്റ്

(നെഹെ:6:15) ഏലൂൽ-ഓഗസ്റ്റ്-സെപ്റ്റംബർ എഥനീം-തിഷ്തി-സെപ്റ്റംബർ-ഒക്ടോബർ ബൂൽ-മർവേഷൻ-ഒക്ടോബർ-നവംബർ കിസിലെവ് (നെഹ. 1:1)-നവംബർ-ഡിസംബർ തെബേത്ത് (എസ്തേർ 2:16) ഡിസംബർ-ജനുവരി ഷെബാത്ത് (സെഖ. 1:7) ജനുവരി-ഫെബ്രുവരി ആദാർ-ഫെബ്രുവരി-മാർച്ച്

### സി. പെരുന്നാളുകൾ

ശബ്ബത്തും, അമാവാസിയും കൂടാതെ താഴെപ്പറയുന്ന പെരുന്നാളുകൾ യഹൂദന്മാർ ആചരിക്കുന്നു. 1) പെസഹാ-നീസാൻ മാസം 14 മുതൽ ഒരാഴ്ച 2) പെന്തക്കോസ്ത-പെസഹാ കഴിഞ്ഞു 50 ദിവസം 3) നവവത്സരം-തിഷ്തി ഒന്നാം ദിവസം 4) യോം കിപ്പൂർ (പാപപരിഹാര ദിനം) തിഷ്തി 10-ാം തീയതി 5) കൂടാരപ്പുഴരുന്നാൾ-തിഷ്തി 15 മുതൽ 21 വരെ 6) ദേവാലയ പ്രതിഷ്ഠയുടെ ഓർമ്മനാൾ - കിസിലെവ് 25 മുതൽ ഒരാഴ്ച 7) പുരീം-ആദാർ 14-15 അധിക വർഷത്തിൽ 2-ാം ആദാർ മാസത്തിൽ ഗ്രന്ഥസൂചിക - വേദപുസ്തക ഭാഷ്യം

## ഇടവക സ്വാതന്ത്ര്യം - മെത്രാൻ കക്ഷികൾക്ക് തിരിച്ചടി

മല്ലപ്പള്ളി: 1995-ലെ സുപ്രീം കോടതി വിധിയിൽ പറഞ്ഞിരിക്കുന്ന ഇടവക പള്ളികളുടെ സ്വാതന്ത്ര്യവും, പള്ളിഭരണത്തിൽ ഇടവക പൊതുയോഗത്തിൽ തീരുമാനത്തിന്റെ പ്രസക്തിയും മറച്ച് പിടിച്ചു, സുപ്രീംകോടതി വിധിയും 34-ലെ ഭരണഘടനയും പറഞ്ഞ് പള്ളികളിലെ ഭരണത്തിൽ ആധിപത്യം നടത്തിക്കൊണ്ടിരുന്ന മെത്രാൻകക്ഷികൾക്ക് ആദ്യത്തെ തിരിച്ചടി. സ്വന്തം വിഭാഗക്കാരിൽനിന്നും ലഭിച്ചു. പള്ളി പൊതുയോഗത്തിന്റെ തീരുമാനത്തിന് വിരുദ്ധമായുള്ള സഭാ നേതൃത്വത്തിന്റെ പിടിവാശിയാണ് മെത്രാൻകക്ഷികൾക്ക് നിരണം ഭദ്രാസനത്തിലെ വെണ്ണിക്കുളം സെന്റ് ബഹനാൻ ഓർത്തഡോക്സ് പള്ളിയിൽ നടന്നത്. ആരംഭകാലം മുതൽ നിരണം ഭദ്രാസനത്തിന്റെ കീഴിൽ തുടർന്ന് വരികയായിരുന്നു ഈ ദൈവാലയം. സമീപകാലത്ത് ഈ ഇടവകയെ മെത്രാൻകക്ഷികൾ പുതിയതായി

രൂപീകരിച്ച നിലക്കൽ ഭദ്രാസനത്തിന്റെ കീഴിലാക്കി ഓർത്തഡോക്സ് നേതൃത്വം കല്പന പുറപ്പെടുവിച്ചു. 320-ഓളം കൂടും ബക്കാരുള്ള ഇടവകയിൽ ഇത് എതിർപ്പിന് കാരണമായി. തങ്ങളെ നിരണം ഭദ്രാസനത്തിന്റെ കീഴിൽതന്നെ നിർത്തണമെന്നുള്ള ഇടവക ജനങ്ങളുടെ അഭ്യർത്ഥനയും അപേക്ഷയും നിരാകരിച്ചപ്പോൾ ഇടവക ഒന്നടങ്കം സഭാ നേതൃത്വവുമായി വഴക്കിലായി. ഇടവകക്കാർ ഇടവകയെ രക്ഷിക്കുന്നതിനായി വിശ്വാസസംരക്ഷണ സമിതി രൂപീകരിച്ച് സഭാനേതൃത്വത്തിനെതിരെ എതിർപ്പുമായി മുന്നോട്ടു നീങ്ങി. എന്നാൽ നേതൃത്വം ശക്തമായ തീരുമാനത്തിലൂടെ മുന്നോട്ടു പോയി. ഇടവക ഒന്നടങ്കം ഓർത്തഡോക്സ് സഭയിൽ പിരിഞ്ഞ മലങ്കര സ്വതന്ത്ര ഓർത്തഡോക്സ് സുറിയാനി സഭയുടെ തലവനും അമയന്നൂരിലുള്ള മാത്യൂസ് മോർ ഗ്രീഗോറി (ശേഷം പേജ് 7-ൽ)

# മാബുഗിലെ മോർ പീലക്സീനോസ് (എ. ഡി. 523)

മോർ പീലക്സീനോസ് വാഗ് വൈഭവത്തിന്റെ നെടുനായ കനും കീർത്തിമാനുമായ ഭാഷാ തത്ത്വശാസ്ത്രജ്ഞനും ആയിരുന്നു. ബുദ്ധികുർമ്മ തയിലും ജ്ഞാനത്തിലും പ്രവർത്തിയിലും മുന്നിട്ട് നിന്നിരുന്ന ഇദ്ദേഹം ജീതേന്ദ്രിയനും ദൈവഭയമുള്ളവനുമായിരുന്നു. അദ്ദേഹത്തിന്റെ ശൈലി ദീപ്തവും പ്രൗഢിയേറിയതുമായിരുന്നു. നല്ല വഴക്കങ്ങളെയും ക്രിസ്തീയ സദാചാരങ്ങളെയും അദ്ദേഹം വിദഗ്ദ്ധമായി ചിത്രീകരിച്ചുകൊണ്ട് സമ്പൂർണ്ണമായ ജീവിതത്തെക്കുറിച്ച് ഒരു ഗ്രന്ഥം, പ്രയോജനപ്രദമായ വസ്തുതകൾ ഉൾക്കൊള്ളിച്ചുകൊണ്ട് അനന്തമനോഹരമായ ശൈലിയിൽ എഴുതി.

അഞ്ചാം നൂറ്റാണ്ടിന്റെ മദ്ധ്യത്തിന് അല്പകാലം മുൻ്റെ ബെത്ഗർമായി (ഇറാക്കിലുള്ള)ലെ താഹേൽ എന്ന സ്ഥലത്ത് പീലക്സീനോസ് ജനിച്ചു. തന്റെ സുറിയാനി നാമമായ അക്സനോയോ (അപരിചിതൻ) മെത്രാനായി അഭിഷിക്തനായപ്പോൾ ഗ്രീക്കുനാമമായ പീലക്സീനോസ് (അപരിചിതൻ) എന്ന് വ്യത്യസ്തപ്പെടുത്തി. യുവാവായിരിക്കുമ്പോൾ, തന്റെ മാതാപിതാക്കൾ അദ്ദേഹത്തെ തുറബ്ദീനിലേക്ക് കൊണ്ടുപോകുകയും, അവിടെ തന്റെ സഹോദരനായ ആദായിയോടൊപ്പം കർത്തമീൻ ദയാറായിൽ പ്രവേശിപ്പിക്കുകയും അവിടെ സുറിയാനി, ഗ്രീക്ക്, സാഹിത്യങ്ങളും മതശാസ്ത്രവും പഠിക്കുവാൻ ആരംഭിക്കുകയും ചെയ്തു. പിന്നീട് എഡേസായിലെ വിദ്യാഭ്യാസത്തിലേക്ക് മാറ്റി. തത്ത്വശാസ്ത്രപരവും ദൈവശാസ്ത്രപരവും ആയ വിദ്യാഭ്യാസം പൂർത്തിയാക്കുകയും ചെയ്തു. എന്നാൽ അന്ത്യോഖ്യൻ പ്രോവിൻസിലുള്ള തലാദായിലുള്ള മഹത്തായ ദയറായിൽ ആണ് അദ്ദേഹം ഗ്രീക്ക്, സുറിയാനി വിദ്യാഭ്യാസം പൂർത്തിയാക്കിയത്. അതിനുശേഷം ഒരു സന്യാസിയിലും കശീശയുമായി അഭിഷിക്തനായി. 485-ൽ അദ്ദേഹത്തെ അന്ത്യോഖ്യാ പാത്രിയർക്കീസ് പത്രോസ് രണ്ടാമൻ ഒരു കോറോപ്പിസ്കോപ്പായി അഭിഷേകം ചെയ്തുകയും അതിനുശേഷം മാബുഗിലെ മെത്രാനായി അവരോധിക്കുകയും ചെയ്തു. സുറിയാനി സഭയുടെ വിശ്വാസത്തെ പ്രതിരോധിക്കുവാൻ അദ്ദേഹം ആവതെല്ലാം ചെയ്തു. അക്കാലത്തെ വിശ്വാസ സിദ്ധാന്തപരമായ തർക്കങ്ങളിൽ അദ്ദേഹം പങ്കാളിയാകുകയും നെസ്തോറിയരെയും കൽക്കിദായന്മാരെയും

ശക്തിയായി എതിർക്കുകയും ചെയ്തു. ഇരുകൂട്ടരും രൂക്ഷമായ ഇദ്ദേഹത്തിന്റെ പ്രത്യേകമണത്തിൽ ക്ഷുഭിതരാകുകയും ചെയ്തു. ഈസ്ഥിതി, അവരിൽ തീവ്രവാദികളെ ഇദ്ദേഹത്തിന്റെ കൊടുമുടി ശത്രുക്കളാക്കുകയും ചിലർ പക, ദുർഭാഷണം, അബദ്ധവീക്ഷണങ്ങൾ എന്നിവ നിറഞ്ഞ മനപൂർവ്വമായ ദുരാരോപണങ്ങളാൽ അപകീർത്തിപ്പെടുത്തുകയും ചെയ്തു. എന്നാൽ അദ്ദേഹം അവയെ എല്ലാം ഖണ്ഡിക്കുകതന്നെ ചെയ്തു.

499-ൽ വിശ്വാസ കാര്യങ്ങളിൽ ചാഞ്ചല്യം കാട്ടിയ അന്ത്യോഖ്യായിലെ ഫ്ലാവിയാനെ (ഫീലിപ്പാനോസ്)തിരെ ചക്രവർത്തിയോട് പരാതിപ്പെടാനായി അദ്ദേഹം കുസ്തന്തീനോപ്പോലീസിലേക്ക് പോയെങ്കിലും ബൈസാന്റീയരോട് (റോമാക്കാർ), പേർഷ്യക്കാർ നടത്തിയ യുദ്ധങ്ങൾ, കേസന്യേഷണത്തെ തടസ്സപ്പെടുത്തി. സമാധാനം പുനഃസ്ഥാപിക്കപ്പെട്ടപ്പോൾ ഇദ്ദേഹം തലസ്ഥാനം വീണ്ടും സന്ദർശിച്ച് ഫ്ലാവിയാനെ സ്ഥാനഭ്രഷ്ടനാക്കുകയും 512-ൽ അന്ത്യോഖ്യായിലെ സേവേറിയോസിനെ തൽസ്ഥാനത്താക്കുകയും ചെയ്തു. എന്നാൽ അനാസ്താസിനുശേഷം വന്ന ചക്രവർത്തി യൂസ്തീനോസ്, 518-ാം വർഷത്തെ ഇലപൊഴിയും കാലത്ത് സുറിയാനി മെത്രാന്മാരെയെല്ലാം നാടുകടത്തി. പീലക്സീനോസാകട്ടെ ത്രാസിലെ ഫിലിപ്പോപോലീസിലേക്കു ഓടിപ്പോകുകയും അതിനുശേഷം പാഫ്ലാഗോണിയായിലെ ഗൻഗാറയിലേക്കും പോയി. ഗൻഗാറയിൽ ഇദ്ദേഹം വാതിലുകൾ ബന്ധിക്കപ്പെട്ട് അകത്ത് തീ പുകച്ചുകൊണ്ടിരിക്കുന്ന ഒരു വീട്ടിൽ തടവിലാക്കപ്പെടുകയും ചെയ്തു. 523 ഡിസംബർ 10-ാം തീയതി, തന്റെ ജീവിതത്തിന്റെ എട്ടാം ദശകത്തിൽ, താൻ മെത്രാനായി മൂപ്പത്തി എട്ട് വർഷങ്ങൾക്കുശേഷം, പുകമൂലം ശ്വാസംമുട്ടി, വിശ്വാസത്തിന് രക്തസാക്ഷിയായി കാലം ചെയ്തു. സഭ ഇദ്ദേഹത്തിന്റെ ഓർമ്മ കൊണ്ടാടുന്നു.

പണ്ഡിതാഗ്രേസരനായ ഈ സഭാമേലദ്ധ്യക്ഷന്റെ കൃതികളിൽ, ദൈവശാസ്ത്രപരവും താർക്കികവും, സാഹിത്യപരവും, വ്രതാനുഷ്ഠാനപരവും, ആരാധനപരവുമായ വിഷയങ്ങൾ ഉൾക്കൊള്ളുന്നു. കൂടാതെ ലേഖനങ്ങളും പ്രഭാഷണങ്ങളും അടങ്ങിയിരിക്കുന്നു.

1. പഴയ-പുതിയ നിയമങ്ങളുടെ വിപുലമായ ഒരു വ്യാഖ്യാനം ഇദ്ദേഹം എഴുതിയി

ട്ടുള്ളതായി ഇദ്ദേഹത്തിന്റെ സുദീർഘമായ ജീവചരിത്രത്തിൽ പ്രസ്താവിക്കുന്നുണ്ട്. ഇവയിൽനൂറു ബർസ്സീബി ഉദ്ധരിക്കുന്നുമുണ്ട്. 511-ൽ അദ്ദേഹത്തിന്റെ ജീവിതകാലത്ത് തന്നെ പകർത്തി എഴുതപ്പെട്ടതും ബ്രിട്ടീഷ് മ്യൂസിയത്തിലെ അതിപുരാതനവുമായ ഒരു കൈയെഴുത്തുപ്രതിയിൽ വി. മത്തായി, വി. ലൂക്കോസ്, വി. യോഹന്നാൻ എന്നിവരുടെ സുവിശേഷങ്ങളുടെ വ്യാഖ്യാനങ്ങളുടെ ഏതാനും ഭാഗങ്ങൾ അടങ്ങിയിരിക്കുന്നു. എന്നാൽ മറ്റു പ്രതികളിൽ, സുവിശേഷങ്ങളിൽനിന്നും തെരഞ്ഞെടുത്ത ഭാഗങ്ങൾ, പത്തു താലന്തുകളുടെ ഉപമയുടെ വ്യാഖ്യാനം, വിശ്വാസത്തെപ്പറ്റി ഒരു പ്രഭാഷണം, നസ്രായനായ യേശു ദൈവത്തിൽനിന്നുള്ളവനാണ് എന്നുള്ള വാക്യത്തെപ്പറ്റിയുള്ള വ്യാഖ്യാനം, എന്നിവ അടങ്ങിയിരിക്കുന്നു. ഡാറായിലെ യൂഹാനോൻ, തന്റെ പർദൈസോ എന്ന ഗ്രന്ഥത്തിന്റെ അഞ്ചാം ഭാഗത്തിൽ ഇദ്ദേഹത്തിന്റെ, വി. മത്തായിയുടെ സുവിശേഷത്തിന്റെ വ്യാഖ്യാനം ഒരു തെളിവായി ചൂണ്ടിക്കാണിക്കുന്നു. മുശേ ബർകീപ്പോ മാലാഖമാരുടെ സൃഷ്ടിയെപ്പറ്റി എന്ന തന്റെ ഗ്രന്ഥത്തിലും ഇപ്രകാരംതന്നെ ചെയ്യുന്നുണ്ട്.

പൗലോസ് ശ്ലീഹാ തത്ത്വചിന്തകരുടെ ഗ്രന്ഥങ്ങളെ ഉദ്ധരിക്കുന്ന വാക്യങ്ങളെ ആസ്പദമാക്കിയും, അജ്ഞാതമായ ഒരു രചനയെ ആസ്പദമാക്കിയും ഉള്ള പ്രഭാഷണവും ഇദ്ദേഹത്തിന്റേതായിട്ടുണ്ട്. ദൈവശാസ്ത്രത്തിൽ ഇദ്ദേഹത്തിന്റേതായി രണ്ടു കൃതികളുണ്ട്; അവയിൽ ആദ്യത്തേത് ത്രിത്വത്തെക്കുറിച്ചും മനുഷ്യാവതാരത്തെക്കുറിച്ചുമുള്ള മൂന്നു പ്രഭാഷണങ്ങളടങ്ങുന്നതാണ്. ഇത്, ലത്തീൻ ഭാഷയിലേക്ക് വിവർത്തനം ചെയ്ത് 1908-ൽ പ്രസിദ്ധീകരിച്ചിട്ടുണ്ട്. രണ്ടാമത്തേത് ത്രിത്വത്തിലെ ഒരു ക്നുമായുടെ മനുഷ്യാവതാരവും പീഡാനുഭവവും സംബന്ധിച്ചതും സഭാപിതാക്കന്മാരായ ചിലരുടെ ഗ്രീക്ക് രചനകളെ, അവ സുറിയാനിയിലേക്ക് പരിഭാഷപ്പെടുത്തുന്നതിന് മുമ്പുള്ളത് ചൂണ്ടിക്കാണിച്ചുകൊണ്ടുള്ളതും ആണ്. ഈ പരിഭാഷ, പൗരസ്ത്യ ശാസ്ത്ര വിശാരദന്മാരിൽ ചിലരുടെ അഭിപ്രായങ്ങൾക്ക് വിരുദ്ധമായി, അദ്ദേഹത്തിന്റെ ഗ്രീക്ക് ഭാഷാപരിജ്ഞാനത്തെ വെളിവാക്കുന്നു. കൂടാതെ അദ്ദേഹം പത്ത് പ്രഭാഷണങ്ങളും എഴുതിയിട്ടുണ്ട്; അവയിൽ രണ്ടെണ്ണം ലത്തീനിലേക്ക് പരിഭാഷപ്പെടുത്തി 1920-ൽ പ്രസിദ്ധപ്പെടുത്തിയിട്ടുണ്ട്.

ഈ രണ്ടു കൃതികളുടെ, തുകൽ ചുരുളുകളിൽ എഴുതിയ രണ്ടു പ്രതികൾ ഇന്ന് ലഭ്യമാണ്.

ഇവകൂടാതെ നാല് ത്ഹുമെദ്ദൈഹമോനുസോകളും ഇദ്ദേഹം എഴുതിയിട്ടുണ്ട്; അവയിൽ ഒന്ന് മ്ഹൈമ്നീനാൻ ബത്ലീസോയുസോ ദ്ഹദ് ക്യാനോ ഇസ്യോയോ (നിത്യമായ സ്വഭാവത്തോടുകൂടിയ ഒരു ത്രിത്വത്തിൽ ഞങ്ങൾ വിശ്വസിക്കുന്നു) എന്നാരംഭിക്കുന്നതും കൽക്കിദീൻ സുന്നഹദോസിന്റെ നിശ്ചയങ്ങൾക്കെതിരായി പത്ത് അദ്ധ്യായങ്ങളും അദ്ധ്യായങ്ങളും വേദവിപരീതികളുടെ പൂർണ്ണമായും അല്ലെങ്കിൽ അവരുടെ കൃത്യകളെ നിശേഷമായും നിരാകരിക്കാതെ അവയിലെ അപ്രസക്തങ്ങളായ മാത്രം ഉപേക്ഷിക്കണം എന്നു വാദിക്കുന്നവർക്കെതിരെ ഏഴു അദ്ധ്യായങ്ങളും അടങ്ങിയിരിക്കുന്നു. മ്ശിഹായുടെ ഇരുമ്പഭാവങ്ങളുടെ യോജിപ്പിനെപ്പറ്റിയും, സ്വന്ത ഇഷ്ടത്താൽ വൈദികരിൽനിന്നുള്ള മുടക്ക് ലംഘിക്കുന്നവനെപ്പറ്റിയും ഓരോ പ്രഭാഷണങ്ങളും ഇദ്ദേഹം എഴുതിയിട്ടുണ്ട്. രണ്ട് അന്നഫോകൾ (വി. കുർബ്ബാന തക്സകൾ), അനേകയാമപ്രാർത്ഥനകൾ എന്നിവ അദ്ദേഹം രചിച്ചു. മാമ്മോദീസ്ക്രം എന്നിവയും അദ്ദേഹം രചിച്ചിട്ടുണ്ട്.

## കുമരകം ആറ്റാമംഗലം പള്ളിപ്പെരുന്നാൾ ജനുവരി 1 മുതൽ 7 വരെ

ജനുവരി ഒന്നാം തീയതി രാവിലെ 8.30-ന് അഭി. സഖറിയാസ് മോർ പീലക്സീനോസ് മെത്രാപ്പോലീത്താ വിശുദ്ധ കുർബ്ബാന അർപ്പിക്കുന്നു. 11.00-ന് പെരുന്നാൾ കൊടിയേറ്റ്, 11.15-ന് ആറ്റാമംഗലം ആർക്കേഡിന്റെ നിർമ്മാണോത്ഘാടനം, ആദ്യഫലലേലം, സ്നേഹവിരുന്ന എന്നിവ നടത്തപ്പെടുന്നു.

ജനുവരി 2-ാം തീയതി രാവിലെ 8.00-ന് റവ. ഫാ. തോമസ് കുര്യൻ കണ്ട്രാൻ വിശുദ്ധ കുർബ്ബാന അർപ്പിക്കുന്നു. വൈകുന്നേരം 5.30-ന് സന്യാനമസ്കാരം, 6.00-ന് ഗാനാലാപനം, 6.30-ന് റവ. ഫാ. വർഗീസ് പനച്ചി സുവിശേഷ പ്രസംഗം നടത്തുന്നു. ജനുവരി 3-ാം തീയതി 8.00-ന് അഭി.കുര്യോക്കോസ് മോർ യൗസേബിയോസ് മെത്രാപ്പോലീത്താ വിശുദ്ധ കുർബ്ബാന അർപ്പിക്കുന്നു. വൈകുന്നേരം 5.30-ന് സന്യാനമസ്കാരം, 6.00-ന് ഗാനാലാപനം 6.30-ന് റവ. ഫാ. ജേക്കബ്ബ് നടയിൽ സുവിശേഷ പ്രസംഗം

നടത്തുന്നു. ജനുവരി 4 ബുധൻ 8.00-ന് റവ. ഫാ. ഫിലിപ്പ് വറുഗീസ് വടക്കേപ്പറമ്പിൽ വിശുദ്ധ കുർബ്ബാന അർപ്പിക്കുന്നു. വൈകുന്നേരം 5.30-ന് സന്യാനമസ്കാരം, 6.00-ന് ഗാനാലാപനം, 6.30-ന് വെരി. റവ. തോമസ് കെ. ഇട്ടി കുന്നത്തുയ്യട്ട് കോർപ്പിസ്കോപ്പാ സുവിശേഷ പ്രസംഗം നടത്തുന്നു. ജനുവരി 5 വ്യാഴം രാവിലെ 8.00-ന് വിശുദ്ധ കുർബ്ബാന വെരി. റവ. കുറിയാക്കോസ് എപ്പിസ്കോപ്പോ കിഴക്കേടത്ത് വൈകുന്നേരം 5.30-ന് സന്യാനമസ്കാരം, 6.00-ന് ഗാനാലാപനം, 6.30-ന് റവ. ഫാ. പൗലോസ് പാറേക്കര സുവിശേഷ പ്രസംഗം നടത്തുന്നു. ദനഹാപ്പെരുന്നാൾ ദിവസമായ ജനുവരി 6 വെള്ളി രാവിലെ 8.30-ന് വിശുദ്ധ കുർബ്ബാനയും ദനഹാ ശുശ്രൂഷയും അഭി. ഐസക് മോർ ഒസ്ത്താന്തിയോസ് മെത്രാപ്പോലീത്ത, 11.00-ന് നേർച്ച വിളമ്പ്, 5.30-ന് കായൽ തീരത്തെ സെന്റ്

മേരീസ് കുരിശിൻ തൊട്ടിയിൽ സന്യാനമസ്കാരവും തുടർന്ന് പള്ളിയിലേക്കു ഭക്തിനിർഭരമായ റാസ, വൈകുന്നേരം 8.30-ന് ആശീർവാദം, കരിമരുന്ന പ്രയോഗം

മോർ യൂഹാനോൻ മാംദോനയുടെ പെരുന്നാൾ ദിവസമായ 7-ാം തീയതി ശനിയാഴ്ച രാവിലെ അഭി. മർക്കോസ് മോർ ക്രിസോസ്റ്റമസ് മെത്രാപ്പോലീത്തായുടെ കാർമ്മികത്വത്തിൽ വിശുദ്ധ കുർബ്ബാനയും തുടർന്ന് കിസ് മത്സര സമ്മാനവിജയികൾക്കുള്ള ട്രോഫികളും അവാർഡുകളും സമ്മാനിക്കുന്നു. നേർച്ചവിളമ്പ്, പ്രദക്ഷിണം, ആശീർവാദം എന്നിവയോടുകൂടി പെരുന്നാൾ ചടങ്ങുകൾ സമാപിക്കുന്നു.

ഡിസംബർ 31-ാം തീയതി 5.00-ന് എഐഎ യുടെ ആഭിമുഖ്യത്തിൽ നടത്തപ്പെട്ട നക്ഷത്ര 2011യുടെ ഉദ്ഘാടനം ബഹു. റവന്യൂ മന്ത്രി തിരുവഞ്ചൂർ രാധാകൃഷ്ണൻ നിർവ്വഹിക്കുന്നു.

# സമാധാനത്തിന്റെയും സ്നേഹത്തിന്റെയും ക്രിസ്തീയ ആശംസകൾ

ശ്രേഷ്ഠ ബസേലിയോസ് തോമസ് പ്രഥമൻ കാതോലിക്കബാവ

യേശുവിന്റെ തിരുജനനം സ്മരിച്ചുകൊണ്ട് ലോകമെമ്പാടും ക്രിസ്തീയ ആഘോഷങ്ങൾ നിറവേറ്റുകയാണ്. ഈ ആഘോഷങ്ങൾ വെളിപ്പെടുത്തുന്നത് ലോകം പ്രതീക്ഷിക്കാത്തതും അനുഭവിക്കാത്തതുമായ മഹാസംഭവത്തെ സന്തോഷപ്രകടനത്തോടുകൂടെ വെളിപ്പെടുത്തുകയാണ്. മനുഷ്യവർഗ്ഗത്തിന്റെ ലോകത്തോടുള്ള ബന്ധവും ദൈവത്തോടുള്ള ബന്ധവും വെളിവാക്കിയ ഏറ്റവും വലിയ സംഭവമാണ് യേശുക്രിസ്തുവിന്റെ മര്യപിതാവായ യേശുവിന്റെ ജനനം. യുദ്ധം കൂടാതെ നിയമാവലികൾ ഒന്നുംകൂടാതെ അധികാര സ്ഥാനങ്ങൾ ഒന്നുംകൂടാതെ ആരെങ്കിലും ലോകത്തെ കീഴടക്കിയിട്ടുണ്ടെങ്കിൽ അത് യേശുക്രിസ്തു മാത്രമാകുന്നു. സ്നേഹം എന്ന ദിവ്യായുധംകൊണ്ട് ലോകം കീഴടക്കിയ യേശുക്രിസ്തുവിന്റെ തിരുജനനം സ്മരിക്കുന്നതിനും ആഘോഷിക്കുന്നതിനും സർവ്വ ജനതയും ഒരുങ്ങുമ്പോൾ

വിശ്വ ഉത്സവത്തിന്റെ പ്രതീതി എല്ലാ രാജ്യങ്ങളിലും അനുഭവപ്പെടുന്നു. ക്രിസ്തീയ ഉപരിവിപ്ലവമായ ആഘോഷങ്ങളിലൊതു



ക്കാതെ സ്നേഹത്തിന്റെയും സമാധാനത്തിന്റെയും സന്ദേശം ഉള്ളിൽ നിറയ്ക്കാനും ഭൂമിയിൽ പ്രസരിപ്പിക്കാനും ഉള്ള അവസരമാക്കി മാറ്റുവാൻ കഴിയണം. ഈ ഉത്സവ നാളുകൾ ആർഭാടങ്ങളിൽ ഒതുങ്ങി നിർത്താതെ സംസാരത്തിലും പ്രവർത്തിയിലും നിഷ്കളങ്കവും നിർവ്യാജവുമായ സ്നേഹം പ്രകടിപ്പിക്കാൻ നമുക്ക് കഴിയണം. ഈ ദിവ്യത്വം

ജീവിതത്തിന്റെ എല്ലാ തുറകളിലെ വെളിപ്പെടുത്തുവാൻ ഈ തലമുറയ്ക്ക് സാധിക്കുന്നില്ലെങ്കിൽ ഈ ആഘോഷപരിപാടികളെല്ലാം വെറും പ്രകടനങ്ങൾ മാത്രമായിത്തീരും. ലോകം മുഴുവൻ സന്തോഷത്തിലും സമാധാനത്തിലും ദൈവിക സ്നേഹത്തിലും കഴിയുകയെന്ന ക്രിസ്തീയ സന്ദേശം ജീവിതത്തിൽ പകർത്തുവാനും ജീവിതത്തെ പുതുക്കുവാനും ഈ ആഘോഷങ്ങൾ മുഖാന്തിരമായിത്തീരട്ടെ എന്ന് പ്രാർത്ഥിക്കുന്നു. അതോടൊപ്പം കേരള ജനതയെ അങ്ങേയറ്റം ഭയചിഹ്നമാക്കുന്ന മുല്ലപ്പെരിയാർ പ്രശ്നം രമ്യതയിലൂടെ പരിഹരിക്കാൻ സർവ്വർക്കും നല്ലചിന്തകൾ നൽകയെട്ടെന്ന് പ്രാർത്ഥിക്കുന്നു. എല്ലാവർക്കും ക്രിസ്തീയയും എല്ലാ മംഗളങ്ങളും വളരെ വിനയത്തോടെ സമർപ്പിക്കുന്നു.

സ്നേഹപൂർവ്വം ശ്രേഷ്ഠബാവ


## ക്രിസ്തീയ ആഘോഷം



സെന്റ് മേരീസ് കോളേജിന്റെ ക്രിസ്തീയ ആഘോഷം അഭിലിപ്പോസ് മോർ ക്രിസോസ്റ്റം മെത്രാപ്പോലീത്താ ഉദ്ഘാടനം ചെയ്യുന്നു.

മണർക്കാട് സെന്റ് മേരീസ് കോളേജിലെ പ്രെയർ ഗ്രൂപ്പിന്റെ ആഭിമുഖ്യത്തിൽ ക്രിസ്തീയ ആഘോഷം കോളേജ് അങ്കണത്തിൽവെച്ച് നടത്തി. മാർത്തോമ്മാ മെത്രാപ്പോലീത്താ ഫിലിപ്പോസ് മോർ ക്രിസോസ്റ്റം ക്രിസ്തീയ സന്ദേശം നൽകി. വെരി. റവ. ഇ. ടി. കുറി

യാക്കോബ് കോർ എപ്പിസ്കോപ്പാ ഇടേട്ടേടത്ത് അദ്ധ്യക്ഷത വഹിച്ചു. പ്രിൻസിപ്പൽ അന്ന ജോൺ, കടുത്തുരുത്തി മുൻ എം. എൽ. എ. സ്റ്റീഫൻ ജോർജ്ജ്, പ്രൊഫ. കൃഷ്ണകുമാരി, പ്രൊഫ. മറിയാമ്മ, അരുൺകാലായിൽ എന്നിവർ പ്രസംഗിച്ചു.



2012 ജനുവരിയിൽ കുദാശ ചെയ്യപ്പെടുന്ന ആർപ്പിക്കര സെന്റ് തോമസ് യാക്കോബായ സുറിയാനിപ്പള്ളി

## മുല്ലപ്പെരിയാർ ആശങ്കകളെക്കുറേ: യാക്കോബായ സഭ



അഭി. തോമസ് മോർ തീമോത്തിയോസ് മെത്രാപ്പോലീത്താ മുല്ലപ്പെരിയാർ സമരപ്പന്തൽ സന്ദർശിക്കുന്നു.



സംയുക്ത ക്രിസ്തീയ ആഘോഷത്തിനു യൂത്ത് അസോസിയേഷൻ സെക്രട്ടറി അജു മാത്യു മുണ്ടാനിക്കൽ നന്ദി രേഖപ്പെടുത്തുന്നു.

**AUTO SPRING HOUSE**  
 ALL TYPES OF SPRING LEAVES & CHASIS PARTS  
 ( Whole Sale & Retail )  
 Opp. Pallipurathu Kavu Temple, Kodimatha, Kottayam  
 Mob: 94470 50535, 93876 04487, Ph: 0481- 3160130

# ഭദ്രാസന അദ്ധ്യാപക സൗഹൃദസംഗമം



അദ്ധ്യാപക സൗഹൃദസദസ്സിന്റെ ഉദ്ഘാടനം അഭിവന്ദ്യ തോമസ് മോർ തീമോത്തിയോസ് മെത്രാപ്പോലീത്താ നിർവ്വഹിക്കുന്നു.

## വിവാഹ ആശംസകൾ



മണർകാട് മറ്റക്കണ്ടത്തിൽ എം. കെ. മാണിയുടെയും ഏലിയാമ്മ മാണിയുടെയും മകൻ ഷീനോദ് മാണിയും വാഴൂർ കക്കുഴിയിൽ പീറ്ററിന്റെ മകൾ മനു പീറ്ററും മണർകാട് സെന്റ് മേരീസ് യാക്കോബായ സുറിയാനി കത്തീഡ്രലിൽ വിവാഹിതരായി.

## വിവാഹ ആശംസകൾ



മാലം മുളത്താനത്ത് ജെയിംസ് ജേക്കബിന്റെയും മറിയാമ്മ ജെയിംസിന്റെയും മകൻ മോൻസിയും പാമ്പാടി കടപെഴത്തിങ്കൽ പരേതനായ പി. ടി. പൈലിയുടെയും ഏലിയാമ്മ പൈലിയുടെയും മകൾ വിജിയും മണർകാട് സെന്റ് മേരീസ് കത്തീഡ്രലിൽ വിവാഹിതരായി.

## ആദരാഞ്ജലികൾ



**കെ.എം. കുര്യാക്കോസ്**  
(പാപ്പച്ചൻ-55)  
**കിഴക്കേപ്പള്ളത്ത്**  
പറമ്പുകര സെന്റ് മേരീസ് സഭാസഭാസംഗമം അദ്ധ്യാപകനായിരുന്നു.

## വിവാഹ ആശംസകൾ



മണർകാട് വടക്കേടത്ത് സാബു വർഗീസിന്റെയും സുജാ സാബുവിന്റെയും മകൾ ഷീനായും മാവേലിക്കര വടക്കേക്കാവനാൽ ഡോ. പി. കെ. അലക്സാണ്ടറുടെയും സാലിക്കുട്ടി അലക്സാണ്ടറുടെയും മകൻ സിബുവും പുത്തൻകാവ് സെന്റ് സെന്റ് മേരീസ് ഓർത്തഡോക്സ് കത്തീഡ്രലിൽ വിവാഹിതരായി.

## വിവാഹ ആശംസകൾ



വെള്ളൂർ ആലുംമുട്ടിൽ പരേതനായ എ. വി. ജോസഫിന്റെയും അന്നമ്മ ജോസഫിന്റെയും മകൻ ഷിനുവും കട്ടപ്പന പരുവക്കുണ്ടേൽ നിര്യാതനായ മാത്യുജോസഫിന്റെയും ലീലാമ്മ മാത്യുവിന്റെയും മകൾ ബിൻസിയും അഭി. സഖറിയാസ് മോർ പീലക്സീനോസ് മെത്രാപ്പോലീത്തായുടെ കാർമ്മികത്വത്തിൽ കോട്ടയം സെന്റ് ഇഗ്നേഷ്യസ് സിംഹാസന കത്തീഡ്രലിൽ വിവാഹിതരായി.

# ബിയാ ഡെക്കറേഷൻസ് & ഗിഫ്റ്റ് ഹൗസ്

Church Jn., Manarcadu. Phone: 9447507149

സ്കൂൾ സ്റ്റേഷനറി, ഷോട്ടോസ്റ്റാറ്റ് മൊബൈൽ റീചാർജ്ജിംഗ് കൃഷണുകൾ ലേഡീസ് ഐറ്റംസ്, ഗിഫ്റ്റ് ഐറ്റംസ്

Taxi Available (Biya Travels)

എല്ലാവിധ പന്തൽ വർക്കുകളും ഉത്തരവാദിത്വത്തോടുകൂടി ചെയ്തു കൊടുക്കപ്പെടും. മേശ, കസേരകൾ വാടകയ്ക്ക്



# വി. യൂഹാനോൻ മാന്ദോന

സുറിയാനി സഭയുടെ ആരാധന ആരംഭിക്കുന്നത് ഇപ്രകാരമാണ്. നിന്നെ പ്രസവിച്ച മറിയാമും നിന്നെ മാമോദീസാ മുക്തിയ യൂഹാനോനും ഞങ്ങൾക്കുവേണ്ടി നിന്നോട് അപേക്ഷിക്കും ഞങ്ങളെല്ലാവരുടേയും മേലും അനുഗ്രഹം ചെയ്യണമെ. ഇതിൽനിന്നു തന്നെ സഭയിൽ സ്നാപക യോഹന്നാന്റെ സ്ഥാനം വി. ദൈവമാതാവായ മറിയം കഴിഞ്ഞാൽ ഏറ്റവും വലിയതാണെന്ന് മനസ്സിലാക്കാം. വി. യോഹന്നാൻ മാന്ദോനോയെ മൂന്ന് പ്രാവശ്യം സഭ ഓർമ്മിക്കുന്നു. ആഗസ്റ്റ് 29-ന് ശിരച്ഛേദനം, ജനുവരി 7-ന് പുകഴ്ച്ചപ്പെരുന്നാൾ, ജനുവരി 24-ന് ജനനപ്പെരുന്നാൾ എന്നിവ സഭ ആഘോഷിക്കുന്നു.

വി. ലൂക്കോസിന്റെ സുവിശേഷം ആരംഭത്തിൽ തന്നെ യൂഹാനോന്റെ കുടുംബത്തെക്കുറിച്ച് വളരെ വ്യക്തമായ വിവരണം നമുക്ക് ദർശിക്കാം. വി. ലൂക്കോ. 1-ന്റെ 6. യെഹൂദ്യരാജാവായ ഹെരോദോസിന്റെ കാലത്തു അബിയക്കൂരിൽ സെബര്യാവ് എന്നുപേരുള്ളൊരു പുരോഹിതൻ ഉണ്ടായിരുന്നു. അവന്റെ ഭാര്യ അഹറോന്റെ പുത്രിമാരിൽ ഒരുത്തി ആയിരുന്നു. അവൾക്ക് ഏലിശബേത്ത് എന്ന് പേർ. ഇരുവരും ദൈവസന്നിധിയിൽ നീതിയുള്ളവരും കർത്താവിന്റെ സകല കൽപനകളിലും ന്യായങ്ങളിലും കുറ്റമില്ലാത്തവരായി നടക്കുന്നവരും ആയിരുന്നു. ഏലിശബേത്ത് മച്ചിയാകകൊണ്ട് അവർക്കു സന്തതി ഇല്ലായിരുന്നു.

ഇരുവരും പ്രായംചെന്നവരുമായിരുന്നു. ദൈവസന്നിധിയിൽ ധൂപാർപ്പണത്തിനായി വിശുദ്ധ സ്ഥലത്തുനിൽക്കുന്ന സെബര്യാവു പുരോഹിതൻ ദൈവദൂതൻ പ്രത്യക്ഷപ്പെട്ട് യൂഹാനോന്റെ ജനനത്തെ കുറിച്ച് അറിയിക്കുന്നു. അവൻ അമ്മയുടെ ഗർഭ



ത്തിൽ വെച്ചുതന്നെ പരിശുദ്ധാത്മാവുകൊണ്ട് നിറയും. അവൻ യിസ്രായേൽ മക്കളിൽ പലരേയും അവരുടെ ദൈവമായ കർത്താവിങ്കലേക്ക് തിരിച്ചുവ

## ആബുൻ

രുത്തും ഒരുക്കമുള്ളൊരു ജനത്തെ കർത്താവിനുവേണ്ടി ഒരുക്കുവാൻ അവന്നു മുമ്പായി ഏലിയാവിന്റെ ആത്മാവോടും ശക്തിയോടുംകൂടെ നടത്തും. യൂഹാനോൻ മാന്ദോനോയെക്കുറിച്ച് വി. ലൂക്കോസ് ഏവൻഗേല്യസ്ഥൻ ഇപ്രകാരം രേഖപ്പെടുത്തി പൈതൽ വളർന്നു, ആത്മാവിൽ ബലപ്പെട്ടു. അവൻ യിസ്രായേലിനു തന്നെ തന്നെ വെളിപ്പെടുത്തുംവരെ മരുഭൂമിയിൽ ആയിരുന്നു. തീബാര്യാസ് കൈസറുടെ വാഴ്ചയുടെ പതിനഞ്ചാം ആണ്ടിൽ പൊന്തിയോസ് പീലാത്തോസ് യെഹൂദ്യ വാഴുമ്പോൾ, സെബര്യാവിന്റെ മകനായ യോഹന്നാനു മരുഭൂമിയിൽവെച്ചു ദൈവത്തിന്റെ അരുളപ്പാടാണിത്. പാപമോചനത്തിനായുള്ള മാനസാന്തരസ്നാനം പ്രസംഗിച്ചു. മരുഭൂമിയിൽ

വിളിച്ചു പറയുന്നവന്റെ വാക്കാണിതു. കർത്താവിന്റെ വഴി ഒരുക്കുവാൻ അവന്റെ പാത നിരപ്പാക്കുവാൻ തന്റെ പ്രസംഗം കേൾപ്പാനും സ്നാനം ഏല്പാനും വന്ന പുരുഷാരത്തോടു സർപ്പസന്തതികളേ വരുവാനുള്ള കോപത്തെ ഒഴിഞ്ഞു ഓടിപ്പോകുവാൻ നിങ്ങൾക്കു ഉപദേശിച്ചുതന്നതു ആർ മാനസാന്തരത്തിന് യോഗ്യമാംഫലം കായിപ്പിൻ. ഇപ്പോൾ തന്നെ വ്യക്തങ്ങളുടെ ചുവട്ടിനു കോടാലി വെച്ചിരിക്കുന്നു. നല്ലഫലം കായ്ക്കാത്ത വ്യക്തം എല്ലാം വെട്ടിതീയിൽ ഇട്ടുകളയുന്നു. പഴയ നിയമത്തിലെ അവസാന പ്രവാചകൻ ആണ് യോഹന്നാൻ. കർത്താവിന് മാമോദീസ യോർദ്ദാൻ നദിയിൽവെച്ച് യോഹന്നാൻ നൽകി. ഇവിടെ തന്റെ പൗരോഹിത്യം യേശുക്രിസ്തുവിന് നൽകുകയാണ്. പൗരോഹിത്യത്തെക്കുറിച്ചു സഭ ഇപ്രകാരം പഠിപ്പിക്കുന്നു. ആചാര്യത്വം ആദ്യം മോശയ്ക്കും, അഹറോനും നൽകപ്പെട്ടു. തലമുറകളിലൂടെ ആ പൗരോഹിത്യം സമ്പരിയായ്ക്കും, സമ്പരിയ തന്റെ പുത്രനായ യോഹന്നാനും നൽകി. യോഹന്നാൻ അത് കർത്താവിനും, കർത്താവ് തൻ ശ്ലീഹന്മാർ വഴിയായി സഭക്കും നൽകപ്പെട്ടു. യേശുക്രിസ്തു തന്റെ മുപ്പതാം വയസ്സിൽ പ്രാപിച്ച സ്നാനത്തെ മുൻനിർത്തി മുതിർന്ന സ്നാനം വേണം എന്ന് ആവശ്യപ്പെടുന്ന നവീന സഭക്കാരൻ യോഹന്നാന്റെ സ്നാനം മാനസാന്തര

സ്നാനം ആയിരുന്നു എന്നു വസ്തുത സൗകര്യപൂർവ്വം വിസ്മരിക്കുന്നു. പാപം ചെയ്യാത്ത യേശുക്രിസ്തുവിന് എന്തിനാണ് മാനസാന്തരസ്നാനം. യോഹന്നാൻ നിർത്തിയിടത്തുനിന്ന് നമ്മുടെ കർത്താവ് സർഗ്ഗരാജ്യത്തിന്റെ പ്രസംഗം ആരംഭിച്ചു. വി. മത്തായി 4-ന്റെ 12 മുതൽ യോഹന്നാൻ തടവിൽ ആയി എന്നു കേട്ടാറെ അവൻ ഗലീലയിലേക്കു വാങ്ങിപ്പോയി. 16-ാം വാക്യം അന്നു മുതൽ യേശു സർഗ്ഗരാജ്യം സമീപിച്ചിരിക്കുകയാണ് മാനസാന്തരപ്പെടുവാൻ എന്നു പ്രസംഗിച്ചു തുടങ്ങി. സ്ത്രീകളിൽനിന്നു ജനിച്ചവരിൽ യോഹന്നാനേക്കാൾ വലിയവൻ ഇല്ലായെന്ന് നമ്മുടെ കർത്താവ് കൽപ്പിച്ചു. എല്ലാപ്രവാചകന്മാരെയും പോലെ യോഹന്നാൻ അധർമ്മികതയ്ക്ക് എതിരെ ശബ്ദിച്ചു. ഹെരോദാ തന്റെ സഹോദരൻ ആയ ഫീലിപ്പോസിന്റെ ഭാര്യ ഹെരോദ്യയെ പരിഗ്രഹിച്ചതിനെതിരെ സ്നാപകൻ അവനെ ശാസിച്ചു. എന്നാൽ ഹെരോദാവിന്റെ ജന്മദിനത്തിൽ ഹെരോദ്യ മകളിൽ പ്രീതനായി നിനക്ക് എന്തുവേണക്കിലും തരാം എന്ന ഹെരോദോസിന്റെ വാഗ്ദാനത്തിൽ അവൾ തന്റെ അമ്മയുടെ ഉപദേശപ്രകാരം യോഹന്നാൻ സ്നാപകന്റെ ശിരസ് ആവശ്യപ്പെട്ടു. അദ്ദേഹത്തിന്റെ ശിരച്ഛേദനത്തിന്റെ പുകഴ്ചയുടെ ഓർമ്മ ആചരിക്കുന്ന ഈ വേളയിൽ മാനസാന്തരാനുഭവം ഉള്ളവരായി ജീവിക്കണം.

## 22-ാമത് അഖില മലങ്കര സുവിശേഷ മഹായോഗം പുത്തൻകുരിശിൽ ഡിസംബർ 26 മുതൽ

പുത്തൻകുരിശ്: യാക്കോബായ സുറിയാനി ക്രിസ്ത്യാനി സഭയുടെ ആഭിമുഖ്യത്തിൽ അഖില മലങ്കര അടിസ്ഥാനത്തിൽ നടത്തിവരുന്ന 22-ാമത് സുവിശേഷമഹായോഗം ഡിസംബർ 26 മുതൽ 31 വരെ പുത്തൻകുരിശ് പാത്രിയാർക്കൽ സെന്റർ മൈതാനിയിൽവെച്ച് നടത്തപ്പെടുന്നു. 26-ാം തീയതി തിങ്കളാഴ്ച മേജർ ആർച്ച് ബിഷപ്പ് ഡോ. മോർ ജോർജ്ജ് ആലഞ്ചേരി ഉദ്ഘാടനം ചെയ്യുന്നു. ശ്രേഷ്ഠ കാതോലിക്ക ആബുൻ മോർ ബസേലിയോസ് തോമസ് പ്രഥമൻ ബാവായ അദ്ധ്യക്ഷ പ്രസംഗം നടത്തുന്നു. ഡോ. ജോസഫ് മോർ ഗ്രീഗോറിയോസ് മെത്രാപ്പോലീത്താ ക്രിസ്തസ് സന്ദേശം നൽകുന്നു. റവ. ഫാ. സജി ബാബുജി യു.റ്റി.സി. കോളേജ് സുവിശേഷ പ്രസംഗം നടത്തുന്നു.

27-ാം തീയതി ചൊവ്വാഴ്ച ഡോ. തോമസ് മോർ തീമോത്തിയോസ് മെത്രാപ്പോലീത്ത അദ്ധ്യക്ഷ പ്രസംഗം നടത്തുന്നതും തുടർന്ന് ഡോ. കുര്യാക്കോസ് മോർ തെയോഫിലോസ് മെത്രാപ്പോലീത്ത, റവ. ഡി.ഡോ.

ജോസഫ് (ജർമ്മനി) തുടങ്ങിയവർ സുവിശേഷ പ്രസംഗം നടത്തുന്നു.

28-ാം തീയതി ബുധനാഴ്ച ഡോ. ഏബ്രഹാം മോർ സേവേരിയോസ് മെത്രാപ്പോലീത്ത അദ്ധ്യക്ഷ പ്രസംഗം നടത്തുന്നതും തുടർന്ന് വെരി. റവ. പൗലോസ് പാറേക്കര കോർ എപ്പിസ്കോപ്പ സുവിശേഷ പ്രസംഗം നടത്തുന്നു. 29-ാം തീയതി വ്യാഴാഴ്ച ഡോ. മാത്യൂസ് മോർ ഈവാനിയോസ് മെത്രാപ്പോലീത്ത അദ്ധ്യക്ഷ പ്രസംഗം നടത്തുന്നു. തുടർന്ന് അലക്സാണ്ടർ ജേക്കബ് എ. പി.എസ്. സുവിശേഷ പ്രസംഗം നടത്തുന്നു. 30-ാം തീയതി വെള്ളിയാഴ്ച സമ്പരിയാസ് മോർ പീലക്സീനോസ് മെത്രാപ്പോലീത്ത അദ്ധ്യക്ഷപ്രസംഗം നടത്തുന്നതും തുടർന്ന് ഡോ. ഗീവർഗീസ് മോർ കുറിലോസ് മെത്രാപ്പോലീത്ത സുവിശേഷ പ്രസംഗം നടത്തുന്നതുമാണ്.

സമാപനദിവസമായ 31-ാം തീയതി മാത്യൂസ് മോർ അപ്രേം മെത്രാപ്പോലീത്ത അദ്ധ്യക്ഷത വഹിക്കുന്ന യോഗത്തിൽ ആർച്ച് ബിഷപ്പ് കുര്യാക്കോസ് മോർ

സേവേരിയോസ് മെത്രാപ്പോലീത്ത ന്യൂ ഇയർ സന്ദേശം നൽകുന്നു. സമാപന സന്ദേശം ശ്രേഷ്ഠ കാതോലിക്ക ആബുൻ മോർ ബസേലിയോസ് തോമസ് പ്രഥമൻ ബാവായ നൽകുന്നതും, റവ.ഫാ. അഗസ്റ്റിൻ വല്ലൂരാൻ, ഡോ. മോൺസിഞ്ഞോർ ആൽബർട്ട് റൗഫ് എന്നിവർ സുവിശേഷ പ്രസംഗം നടത്തുന്നു. എല്ലാ ദിവസവും വൈകുന്നേരം 5.30-ന് സന്ധ്യാ പ്രാർത്ഥന, വേദവായന എന്നിവ നടത്തുന്നു. പകൽ ധ്യാനയോഗങ്ങളിൽ വെരി. റവ. ഡോ. ആദായി ജേക്കബ് കോർ എപ്പിസ്കോപ്പ, വെരി. റവ. ഇ. സി. വറുഗീസ് കോർ എപ്പിസ്കോപ്പ, വെരി. റവ. ഗീവറുഗീസ് കോർ എപ്പിസ്കോപ്പ മുളയംകോട്ട്, വെരി. റവ. വറുഗീസ് കോർ എപ്പിസ്കോപ്പ വാലയിൽ, റവ. ഫാ. എൽദോസ് പുളിഞ്ചോട്ടിൽ, റവ.ഫാ. ബേബി ജോൺ പാണ്ടാലിൽ, റവ. ഫാ. എം. റ്റി. കുര്യാച്ചൻ, റവ. ഫാ. സിബി ഇടപ്പള്ളവൻ, ശ്രീ. സി.വി. ജോർജ്ജ് ചെരക്കുന്നത്ത്, ശ്രീ. എസി. രാജൻ, ശ്രീ. പി. വി. ഏലിയാസ് സൗത്ത് മാറാടി, ശ്രീ. കെ. മത്തായി തൃക്ക

ളത്തൂർ, ശ്രീ. പി. വി. ജോണി, തോളേലി, ശ്രീ. സി. വി. കുര്യാക്കോസ് വായ്ക്കര എന്നിവർ ധ്യാനപ്രസംഗങ്ങൾ നടത്തുന്നു. എല്ലാദിവസവും രാത്രിയോഗങ്ങളിൽ രോഗികൾക്കായി പ്രത്യേകം പ്രാർത്ഥന നടത്തുന്നു. പുത്തൻകുരിശിൽനിന്ന് സ്റ്റേറ്റ് ട്രാൻസ്പോർട്ട് ബസ്സുകൾ സർവ്വീസ് നടത്തുന്നതിനുള്ള ക്രമീകരണങ്ങൾ ചെയ്തിട്ടുണ്ട്.

ശ്രേഷ്ഠ ബസ്സേലിയോസ് തോമസ് പ്രഥമൻ ബാവായ രക്ഷാധികാരിയായും ഏലിയാസ് മോർ അത്താനാസിയോസ് മെത്രാപ്പോലീത്താ പ്രസിഡന്റ്, വെരി. റവ. ജോർജ്ജ് മാന്തോട്ടം കോർ എപ്പിസ്കോപ്പ ജനറൽ സെക്രട്ടറി, ഷെവ. ജോയി പി. ജോർജ്ജ് സെക്രട്ടറി എന്നിവർ നേതൃത്വം നൽകുന്ന 501 അംഗ കമ്മിറ്റി പ്രവർത്തിക്കുന്നു.

## പുത്തൻകുരിശ്: റിവ്യൂഹർജി തള്ളി

പുത്തൻകുരിശ് സെന്റ് പീറ്റേഴ്സ് പള്ളിത്തർക്കത്തിൽ മെത്രാൻകക്ഷിവിഭാഗത്തിന്റെ അന്ത്യായം തള്ളിയ പള്ളിക്കോടതി ഉത്തരവു ശരിവെച്ച 2011 ഒക്ടോബർ 11-ലെ വിധി പുനഃപരിശോധിക്കാൻ ഹൈക്കോടതി വിസമ്മതിച്ചു. മെത്രാൻകക്ഷിവിഭാഗത്തിന്റെ റിവ്യൂഹർജി ജസ്റ്റീസുമാരായ വി. രാമകുമാർ, പി. ക്യൂ ബർക്കത്തലി എന്നിവരുൾപ്പെട്ട ഡിവിഷൻ ബെഞ്ചാണ് തള്ളിയത്. പുനഃപരിശോധിക്കത്തക്ക പിഴവുകളൊന്നും മുൻ ഉത്തരവിൽ

കാണുന്നില്ല. റിവ്യൂഹർജിയെന്ന വ്യാജേന അപ്പീലാണ് ഇവിടെ സമർപ്പിച്ചിട്ടുള്ളത്. പ്രഥമദ്യഷ്ടാഹർജി തള്ളുകയാണെന്നു കോടതി വ്യക്തമാക്കി. പുത്തൻകുരിശ് പള്ളി 1934-ലെ ഭരണഘടനയനുസരിച്ചു ഭരിക്കപ്പെടേണ്ടതാണെന്നും എതിർവിഭാഗത്തിനു വിലക്ക് ഏർപ്പെടുത്തണമെന്നും ആവശ്യപ്പെടുന്ന അന്ത്യായം എറണാകുളം ഒന്നാം അഡീ. ജില്ലാകോടതി തള്ളിയതിനെതിരായുള്ള അപ്പീൽ നേരത്തെ തള്ളിയിരുന്നു.

# സെന്റ് തോമസ് യാക്കോബായ സുറിയാനി പള്ളി കുദാശ ജനുവരി 14,15 തീയതികളിൽ

ആർപ്പുക്കര സെന്റ് തോമസ് യാക്കോബായ സുറിയാനി പള്ളി യുടെ മൂറോനഭിഷേകവും, കൽക്കുരിശിന്റെ സ്ഥാപനവും, കനകധജ പ്രതിഷ്ഠയും ശ്രേഷ്ഠ ബസേലിയോസ് തോമസ് പ്രഥമൻ കാതോലിക്കാബാവായുടെയും ഡോ. തോമസ് മോർ തീമോത്തിയോസ് മെത്രാപ്പോലീത്തായുടെയും കാർമികത്വത്തിൽ ജനുവരി 14,15 തീയതികളിൽ നടത്തപ്പെടുന്നു. 14-ന് വൈകുന്നേരം 6.30-ന് അഭിവന്ദ്യ ഡോ. തോമസ് മോർ തീമോത്തിയോസ് മെത്രാപ്പോലീത്തായുടെ മുഖ്യകാർമ്മികത്വത്തിൽ കുദാശയുടെ ഒന്നാം ഭാഗം ആരംഭിക്കുന്നു. 15-ാം തീയതി രാവിലെ 8.00 മണിക്ക് കുദാശയുടെ 2-ാം ഭാഗം ശ്രേഷ്ഠ കാതോലിക്കാ ബസേലിയോസ് തോമസ് പ്രഥമൻ ബാവായുടെ മുഖ്യകാർമ്മികത്വത്തിലും അഭിവന്ദ്യരായ ഡോ. തോമസ് മോർ തീമോത്തിയോസ് മെത്രാപ്പോലീത്താ, ജോസഫ് മോർ ഗ്രീഗോറിയോസ് മെത്രാപ്പോലീത്താ,

ഗീവർഗീസ് മോർ ദിവന്യാസോസ് മെത്രാപ്പോലീത്താ, ഡോ. മാത്യൂസ് മോർ ഈവാനിയോസ് മെത്രാപ്പോലീത്താ, ആർച്ച്ബിഷപ്പ് കുര്യാക്കോസ് മോർ സേവേറിയോസ് വലിയ മെത്രാപ്പോലീത്താ, ഡോ. ഗീവർഗീസ് മോർ കുറിലോസ് മെത്രാപ്പോലീത്താ, മാത്യൂസ് മോർ അപ്രേം മെത്രാപ്പോലീത്താ, ഐസക് മോർ ഒസ്താന്തിയോസ്, കുര്യാക്കോസ് മോർ ഗ്രീഗോറിയോസ് മെത്രാപ്പോലീത്താ എന്നിവർ സഹകാർമ്മികത്വം വഹിക്കുന്നു. 11.00-ന് പൊതുസമ്മേളനത്തിൽ അഭി. ഡോ. തോമസ് മോർ തീമോത്തിയോസ് മെത്രാപ്പോലീത്ത അദ്ധ്യക്ഷത വഹിക്കുന്നതും, ദിവ്യശ്രീ കെ. കെ. തോമസ് കശീശ കറു കപ്പടി സ്വാഗത പ്രസംഗവും, ശ്രേഷ്ഠ കാതോലിക്കാബാവായുടെ മുഖ്യകാർമ്മികത്വത്തിലും അഭിവന്ദ്യരായ ഡോ. തോമസ് മോർ തീമോത്തിയോസ് മെത്രാപ്പോലീത്താ, ജോസഫ് മോർ ഗ്രീഗോറിയോസ് മെത്രാപ്പോലീത്താ,

ജോസ് കെ. മാണി എം. പി., സുരേഷ് കുറുപ്പ് എം.എൽ.എ., തോമസ് ചാഴിക്കാൻ എക്സ്.എം.എൽ., വന്ദ്യദിവ്യശ്രീ കുര്യാക്കോസ് കോർ എപ്പിസ്കോപ്പാ കീഴ്ക്കേടത്ത്, പഞ്ചായത്ത് പ്രസിഡന്റ് വാസന്തി തങ്കേശൻ, വൈസ് പ്രസിഡന്റ് ജസ്റ്റിൻ ജോസഫ്, പഞ്ചായത്ത് വാർഡ് മെമ്പർ റോസലി ജോൺ, അഡ്വ. പി. സി. ഏബ്രഹാം തെക്കേത്തട്ടിൽ, സഭാ സെക്രട്ടറി കമാൻഡർ ശ്രീ. തമ്പു ജോർജ്ജ് തുകലൻ, വർക്കിംഗ് കമ്മിറ്റി മെമ്പർ ഷെവ. ബിബി ഏബ്രഹാം കടവുണ്ടാഗം, ഭദ്രാസന കൗൺസിൽ അംഗം ഷെവ. ഷാജി ഫിലിപ്പ് കോണത്താറ്റ്, പത്മശ്രീ കുര്യാൻ ജോൺ മോളാപറമ്പിൽ, മുൻപഞ്ചായത്ത് പ്രസിഡന്റ് പി. എ. ചെറിയാൻ പുനക്കുഴം എന്നിവർ ആശംസകൾ അർപ്പിക്കുന്നു. പള്ളി വികാരി ദിവ്യശ്രീ തോമസ് കുര്യാൻ കശീശ കണ്ടാന്തറ കൃതജ്ഞത അർപ്പിക്കുന്നു.

## നവവത്സര ഒരുക്കശുശ്രൂഷ

യുത്ത് അസ്സോസിയേഷന്റെ ആഭിമുഖ്യത്തിൽ 2011 ഡിസംബർ മാസം 31-ാം തീയതി വൈകുന്നേരം 7.00 മണി മുതൽ കരോട്ടെ പള്ളിയിൽ ക്രമീകരിച്ചിരിക്കുന്നു. നവവത്സര ഒരുക്ക ശുശ്രൂഷയ്ക്ക് ഡൽഹി, മൈലാപ്പൂർ ഭദ്രാസനാധിപൻ അഭി. ഐസക് മോർ ഒസ്താന്തിയോസ് മെത്രാപ്പോലീത്താ തിരുമനസ്സുകൊണ്ട് പ്രധാന കാർമ്മികത്വം വഹിക്കുന്നതും വന്ദ്യദിവ്യശ്രീ ഇ. ടി. കുറിയായക്കോസ് കോർ എപ്പിസ്കോപ്പ ഇടേടത്ത്, റവ. ഫാ. കുര്യാക്കോസ് കാലായിൽ, സെക്രട്ടറി അജു മാത്യു മുണ്ടാനിക്കൽ എന്നിവർ നേതൃത്വം നൽകുന്നതുമാണ്. ബഹു. വൈദികരുടെ നേതൃത്വത്തിൽ ധ്യാനവും മണർകാട് പള്ളി ഗായകസംഘത്തിന്റെ ഗാനശുശ്രൂഷയും ഉണ്ടായിരിക്കുന്നതാണ്.

## മണർകാട് ഡിസ്ട്രിക്ട് അദ്ധ്യാപക വാർഷികം

മണർകാട് വിശുദ്ധ മർത്തമറിയം കത്തീഡ്രലിന്റെ കീഴിൽ പ്രവർത്തിക്കുന്ന 16 സണ്ടേസ്കൂളുകളിലെ അദ്ധ്യാപകരുടെ വാർഷികവും ഡിസംബർ 25-ാം തീയതി ഞായറാഴ്ച ഉച്ചകഴിഞ്ഞ് രണ്ടുമണിക്ക് പറമ്പുകര സെന്റ് മേരീസ് സണ്ടേസ്കൂളിൽ വെച്ച് നടത്തപ്പെടുന്നു. മലബാർ ഭദ്രാസനാധിപൻ അഭി. സഖറിയാസ് മോർ പീലക്സിനോസ് സമ്മേളനം ഉദ്ഘാടനം ചെയ്യുന്നതും, സണ്ടേസ്കൂൾ അദ്ധ്യാപക ഡയറക്ടറിയുടെ പ്രകാശനം നിർവ്വഹിക്കുന്നതുമാണ്. മണർകാട് സെന്റ് മേരീസ് കത്തീഡ്രൽ വികാരി വെരി. റവ. ഇ. ടി. കുറിയായക്കോസ് കോർ എപ്പിസ്കോപ്പാ ഇടേടത്ത്

അദ്ധ്യക്ഷത വഹിക്കുന്ന സമ്മേളനത്തിൽ വെച്ച് എം.ജെ.എസ്.എസ്.എ. സെൻട്രൽ കമ്മിറ്റി അംഗമായി തിരഞ്ഞെടുക്കപ്പെട്ട റവ. ഫാ. കുര്യാൻ മാത്യു വടക്കേപ്പറമ്പിൽ, നവാഭിഷിക്തനായ റവ. ഡീ. ലിറ്റു ജേക്കബ് തണ്ടാശ്ശേരിൽ, കൊച്ചിൻ യൂണിവേഴ്സിറ്റി ബി. ടെക്. പരീക്ഷയിൽ രണ്ടാം റാങ്ക് കരസ്ഥമാക്കിയ സൺഡേസ്കൂൾ അദ്ധ്യാപകൻ അവിനേഷ് ഏബ്രഹാം തണ്ടാശ്ശേരിൽ എന്നിവരെ അനുമോദിക്കുന്നതും, സൺഡേസ്കൂൾ അദ്ധ്യാപകത്തിൽ 50 വർഷം പൂർത്തിയാക്കിയ അദ്ധ്യാപക ശ്രേഷ്ഠരെ ആദരിയ്ക്കുന്നതുമാണെന്ന് സണ്ടേസ്കൂൾ പ്രതിനിധി തോമസ് മരവത്ത് അറിയിച്ചു.

## ഭദ്രാസന അദ്ധ്യാപക സൗഹൃദസംഗമം

കോട്ടയം ഭദ്രാസനത്തിലെ സണ്ടേസ്കൂൾ അദ്ധ്യാപകരുടെ ഏകദിന സെമിനാർ പാമ്പാടി ഈസ്റ്റ് മർത്തിമറിയം യാക്കോബായ സുറിയാനി പള്ളിയിൽ വെച്ച് ഡിസംബർ 18-ന് നടത്തപ്പെട്ടു. അഭി. തോമസ് മോർ തീമോത്തിയോസ് മെത്രാപ്പോലീത്ത വിശുദ്ധ കുർബ്ബാന അർപ്പിച്ചു. തുടർന്ന് സൗഹൃദസദസ്സിന്റെ ഉദ്ഘാടനം അഭിവന്ദ്യ തിരുമനസ്സുകൊണ്ട് നിർവ്വഹിച്ചു. 11 നല്ല പൗരന്മാരെ വാർത്താക്കുവാൻ മാതാപിതാക്കൾക്കും സണ്ടേസ്കൂൾ അദ്ധ്യാപകർക്കും വലിയ ഉത്തരവാദിത്വം ഉണ്ട്. സഭയ്ക്കും സമൂഹത്തിനും കൊള്ളാവുന്ന വ്യക്തികളെ രൂപപ്പെടുത്തുവാൻ നമുക്ക് സാധി

കണം. ധാർമ്മിക മുല്യങ്ങൾ നഷ്ടപ്പെടുന്ന ഈ കാലഘട്ടത്തിൽ അദ്ധ്യാപകർ നല്ല മാതൃകകളായി വിദ്യാർത്ഥികൾക്കിടയിൽ പ്രവർത്തിക്കണം. തുടങ്ങിയവയെക്കുറിച്ച് ഉലരിച്ച് തിരുമേനി പ്രസംഗിച്ചു. 25 വർഷം പൂർത്തിയാക്കിയ അദ്ധ്യാപകർക്കും മികച്ച വിജയം കൈവരിച്ച വിദ്യാർത്ഥികൾക്കും ഉപഹാരങ്ങൾ അഭിവന്ദ്യ തിരുമനസ്സുകൊണ്ട് നൽകി. ക്ലാസ്സുകൾക്ക് റവ.ഫാ. ടോം ജോസ് കുന്നും പുറം റവ.ഫാ. ജോസി അട്ടച്ചിറ എന്നിവർ നേതൃത്വം നൽകി. സമ്മേളനത്തിൽ പള്ളി വികാരി റവ.ഫാ. കുറിയായക്കോസ് കടവുണ്ടാഗം, റവ.ഫാ. കുര്യാൻ ജോയി കല്ലുകുത്ര, എന്നിവർ പ്രസംഗിച്ചു.

## പാണമ്പടി തീർത്ഥയാത്ര

കോട്ടയം, കൊല്ലം, നിരണം, തുമ്പമൺ ഭദ്രാസനങ്ങളുടെ അധിപനായിരുന്ന പരിശുദ്ധ സഭയെ മേയിച്ച് ഭരിച്ച മലങ്കരയുടെ ഗർജ്ജിക്കുന്ന സിംഹം എന്ന അപരനാമധേയത്തിൽ അറിയപ്പെടുന്ന അഭിവന്ദ്യ മീഖായേൽ മാർ ദീവന്നാസിയോസ് മെത്രാപ്പോലീത്ത

ലീത്ത അന്ത്യ വിശ്രമം കൊള്ളുന്ന പാണമ്പടി വിശുദ്ധ മർത്തമറിയം യാക്കോബായ സുറിയാനി കത്തീഡ്രലിലേക്ക് കോട്ടയം ഭദ്രാസന യുത്ത് അസോസിയേഷന്റെ ആഭിമുഖ്യത്തിൽ എല്ലാവർഷവും നടത്തി വരാനുള്ള കാൽനട തീർത്ഥ

യാത്ര 2012 ജനുവരി 17-ാം തീയതി വൈകുന്നേരം 4.30-ന് കോട്ടയം സെന്റ് ജോസഫ് കത്തീഡ്രലിൽനിന്ന് ആരംഭിക്കും. ആ പുണ്യപിതാവിന്റെ മധ്യസ്ഥതയിൽ അഭയപ്പെട്ട് തീർത്ഥയാത്രയിൽ സംബന്ധിക്കുവാൻ എല്ലാവരും ശ്രദ്ധിക്കേണ്ടതാണ്.

## പരിശുദ്ധ കുറിലോസ് തിരുമേനിയുടെ ശ്രാദ്ധപ്പെരുന്നാൾ സമാപിച്ചു

പാണാപടി: താപസശ്രേഷ്ഠനും പരിശുദ്ധനുമായ കൊച്ചു പറമ്പിൽ പൗലോസ് മോർ കുറിലോസ് തിരുമനസ്സിന്റെ ശ്രാദ്ധപ്പെരുന്നാൾ പാണാപടി വിശുദ്ധ മർത്തമറിയം യാക്കോബായ സുറിയാനി പള്ളിയിൽ പൂർവ്വാധികം ഭംഗിയായി നടത്തപ്പെട്ടു. ഡിസംബർ 15-ാം തീയതി രാവിലെ സെമിനാരിയുടെ ഡൽഹി, മൈലാപ്പൂർ ഭദ്രാസനാധിപൻ അഭി. ഐസക് മോർ ഒസ്താന്തിയോസ് മെത്രാപ്പോലീത്ത തിരുമനസ്സുകൊണ്ട് വിശുദ്ധ മുന്നിന്മേൽ

കുർബ്ബാനയ്ക്ക് നേതൃത്വം നൽകി. പരിപാടി. അന്ത്യോഖ്യാ സിംഹാസനത്തോട് കുറും വിധേയത്വവും തന്റെ മരണംവരെ നിലനിർത്തിയ പുണ്യവാനാണ് അഭി. കുറിലോസ് തിരുമേനി. വിശ്വാസത്തിനുവേണ്ടി താൻ എന്തു ത്യാഗം സഹിക്കുവാനും കഷ്ടതകളെ സസന്തോഷം നേരിടുവാനും തയ്യാറാണെന്ന് സ്വന്തജീവിതത്തിലൂടെ സഭാമക്കളെ കുറിലോസ് തിരുമേനി പഠിപ്പിച്ചുവെന്നും അഭി. തിരുമേനി കുർബ്ബാന മധ്യേ പ്രസംഗിച്ചു. അനേക വൈദികരും

ആയിരക്കണക്കിന് വിശ്വാസികളും പെരുന്നാളിലും തുടർന്ന് നടന്ന നേർച്ചവിളമ്പിലും സംബന്ധിച്ച് അനുഗ്രഹം പ്രാപിച്ചു.

### ഇടവകസ്വാതന്ത്ര്യം...

(പേജ് 2-ൽ നിന്നും തുടർച്ച)

യോസ് മെത്രാപ്പോലീത്തായുടെ അടുക്കൽ സഹായം തേടി. ഇടവകജനം ഒറ്റക്കെട്ടായി നടത്തിയ അപേക്ഷയിൽ സ്വതന്ത്ര ഓർത്ത ഡോക്സ് സുറിയാനി സഭയിൽനിന്നും ഫാ. മനോജ് എം. കോശി വൈദ്യനെ ഈ ഇടവകയിലെ ആത്മീയ ആവശ്യം നടത്തുന്നതിന് അദ്ദേഹം നിയോഗിച്ചു. ഫാ. മനോജ് എത്തി വിശുദ്ധ കുർബ്ബാന അർപ്പിക്കുകയും സെമിത്തേരിയിൽ ധൂപപാർത്ഥന നടത്തുകയും ചെയ്തു. നൂറിൽ പരം വിശ്വാസികൾ കുർബ്ബാന കൈക്കൊള്ളുകയും ചെയ്തു.

## മികവ് 2011 നടത്തി

എം. ജെ. എസ്. എസ്. എ. മണർകാട് ഡിസ്ട്രിക്ടിലെ അദ്ധ്യാപക കലോത്സവം (മികവ് 2011) ഡിസംബർ 11-ാം തീയതി ഞായറാഴ്ച മണർകാട് സെന്റ് മേരീസ് ഹൈസ്കൂൾ ഹാളിൽ വെച്ച് നടത്തി. 25 വയസ്സിൽ താഴെ, 25

മുതൽ 50 വരെ, 50 വയസ്സിനു മുകളിൽ എന്നീ മൂന്നു വിഭാഗങ്ങളിലായി അദ്ധ്യാപകർ തങ്ങളുടെ സർഗ്ഗചേതനകളുടെ വാഗിയേറിയ മത്സരം കാഴ്ചവെച്ചത് ശ്രോതാക്കൾക്ക് നവ്യാനുഭവമായി.

# All Brands Under One Roof



**Marbonite**  
STAINFREE  
GALLERY



**JOHNSON**  
TILES | SANITARYWARE | TAPS | KITCHENS

**VitrA**  
Bathroom Solutions

**GROHE**  
LIFE GUEST

hindware

# P And N Ceramics

**BATH Plus**  
The Wellness Shoppe

**KUMARANALLOR JN.  
KOTTAYAM**

**Ph: 0481 - 2311221,  
2311222, 3291329**